

## இந்தோனேஷிய ஜனாதிபதியின் இலங்கைக்கான விஜயம்

ஜனாதிபதி மைத்திரிபால சிறிசேன அவர்களின் அழைப்பின் பேரில், இந்தோனேஷிய ஜனாதிபதி ஜொக்கோ விடோடோ அவர்கள் 2018 ஜனவரி 24 - 25ஆந் திகதி வரை இலங்கைக்கான உத்தியோகபூர்வ விஜயமொன்றை மேற்கொள்ளவுள்ளார்.

ஜனவரி 24ஆந் திகதி காலை அணிவகுப்பு மரியாதை மற்றும் இருபத்தொரு துப்பாக்கி வேட்டு மரியாதையுடன் இந்தோனேஷிய ஜனாதிபதி அவர்கள், ஜனாதிபதி செயலகத்தில் வைபவ ரீதியாக வரவேற்கப்படவுள்ளதுடன், அதனைத் தொடர்ந்து ஜனாதிபதி மைத்திரிபால சிறிசேன அவர்களுடன் பல்வேறு பரஸ்பர விடயங்கள் தொடர்பில் உத்தியோகபூர்வ இருதரப்பு கலந்துரையாடல்களில் ஈடுபடவுள்ளார். இவ் விஜயத்தின் போது இரு நாடுகளுக்கிடையே பல்வேறு புரிந்துணர்வு ஒப்பந்தங்கள் கைச்சாத்திடப்படவுள்ளன.

ஜனவரி 25ஆந் திகதி இடம்பெறவுள்ள காலையுணவு வேளை சந்திப்பில் பிரதம மந்திரி ரணில் விக்ரமசிங்க அவர்கள் பொருளாதாரம், வர்த்தகம் மற்றும் முதலீட்டு ஒத்துழைப்பு தொடர்பில் ஜனாதிபதி விடோடோ அவர்களுடன் கலந்துரையாடல்களை மேற்கொள்வார்.

இலங்கை மற்றும் இந்தோனேஷியாவிற்கிடையே 65 ஆண்டுகளுக்கு முன்னர் இராஜதந்திர உறவுகள் நிறுவப்பட்டதுடன், அன்றிலிருந்து சுமுகமான இருதரப்பு உறவுகள் பேணப்பட்டு வருகின்றன. 2016 ஆம் ஆண்டு ஜனாதிபதி மைத்திரிபால சிறிசேன அவர்கள் இந்தோனேஷியாவிற்கான உத்தியோகபூர்வ விஜயமொன்றை மேற்கொண்டிருந்தமை குறிப்பிடத்தக்கது.

இலங்கை வெளிநாட்டலுவல்கள் அமைச்சு  
கொழும்பு  
1/19/2018